

DEĊIŻJONIJIET

DEĊIŻJONI TAL-KUMMISSJONI

tat-8 ta' Novembru 2010

dwar in-nuqqas ta' inklużjoni ta' ċerti sustanzi fl-Anness I, IA jew IB għad-Direttiva 98/8/KE tal-Parlament Ewropew u tal-Kunsill dwar it-tqegħid fis-suq tal-prodotti bijoċidali

(notifikata bid-dokument numru C(2010) 7579)

(Test b'relevanza għaż-ŻEE)

(2010/675/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva 98/8/KE tal-Parlament Ewropew u tal-Kunsill tas-16 ta' Frar 1998 dwar it-tqegħid fis-suq tal-prodotti bijoċidali ⁽¹⁾, u b'mod partikolari t-tieni subparagrafu tal-Artikolu 16(2) tagħha,

Billi:

- (1) Ir-Regolament tal-Kummissjoni (KE) Nru 1451/2007 tal-4 ta' Diċembru 2007 dwar it-tieni fażi tal-programm ta' hidma ta' għaxar snin imsemmi fl-Artikolu 16(2) tad-Direttiva 98/8/KE tal-Parlament Ewropew u tal-Kunsill dwar it-tqegħid fis-suq tal-prodotti bijoċidali ⁽²⁾ jistabbilixxi lista ta' sustanzi attivi li għandhom jiġu vvalutati, bl-għan li possibbilment jiġu inklużi fl-Anness I, IA jew IB għad-Direttiva 98/8/KE.
- (2) Għal għadd ta' tahlitiet ta' tipi ta' sustanzi/prodotti inklużi f'dik il-lista, jew il-partecipanti kollha waqfqu l-partecipazzjoni tagħhom fil-programm ta' analiżi, jew ma wasal l-ebda dossier komplut fil-perjodu ta' żmien speċifikat fl-Artikoli 9 u 12(3) tar-Regolament (KE) Nru 1451/2007 mill-Istat Membru mahtur bħala r-Rapporteur għall-evalwazzjoni.
- (3) Konsegwentement, u skont l-Artikoli 11(2), 12(1) u 13(5) tar-Regolament (KE) Nru 1451/2007, il-Kummissjoni għarrfet lill-Istati Membri skont dan. Dak it-tagħrif ġie ppubblikat ukoll permezz ta' mezzi elettronici.
- (4) Fi żmien il-perjodu ta' tliet xhur minn dawk il-pubblikazzjonijiet, għadd ta' kumpaniji wrew interess li jassumu r-rwol ta' partecipant għas-sustanzi u t-tipi ta' prodotti konċernati. Madankollu, dawk il-kumpaniji sussegwentement naqsu milli jissottomettu dossier komplut.

(5) Skont l-Artikolu 12(5) tar-Regolament (KE) Nru 1451/2007, is-sustanzi u t-tipi ta' prodotti kkonċernati ma għandhomx jiġu inklużi fl-Anness I, IA jew IB għad-Direttiva 98/8/KE.

(6) Fl-interess taċ-ċertezza legali, għandha tiġi speċifikata d-data li warajha l-prodotti bijoċidali li fihom sustanzi attivi għat-tipi ta' prodotti indikati fl-Anness għal din id-Deciżjoni ma għandhomx jibqgħu jitqiegħdu fis-suq.

(7) Il-miżuri stipulati f'din id-Deciżjoni huma skont l-opinjoni tal-Kumitat Permanenti dwar il-Prodotti Bijoċidali,

ADOTTAT DIN ID-DEĊIŻJONI:

Artikolu 1

Is-sustanzi indikati fl-Anness għal din id-Deciżjoni ma għandhomx jiġu inklużi għat-tipi ta' prodotti konċernati fl-Anness I, IA jew IB għad-Direttiva 98/8/KE.

Artikolu 2

Għall-finijiet tal-Artikolu 4(2) tar-Regolament (KE) Nru 1451/2007, prodotti bijoċidali li fihom sustanzi attivi għat-tipi ta' prodotti indikati fl-Anness għal din id-Deciżjoni ma għandhomx jibqgħu jitqiegħdu fis-suq b'effett mill-1 ta' Novembru 2011.

Artikolu 3

Din id-Deciżjoni hija indirizzata lill-Istati Membri.

Magħmul fi Brussell, it-8 ta' Novembru 2010.

Għall-Kummissjoni

Janez POTOČNIK

Membru tal-Kummissjoni

⁽¹⁾ ĠU L 123, 24.4.1998, p. 1.

⁽²⁾ ĠU L 325, 11.12.2007, p. 3.

ANNEX

Sustanzi u tipi ta' prodotti li ma għandhomx jiġu inklużi fl-Annessi I, IA jew IB għad-Direttiva 98/8/KE

Isem	Numru tal-KE	Numru tal-CAS	Tip ta' prodott	Stat Membru Rapporteur
Formaldeide	200-001-8	50-00-0	4	DE
Formaldeide	200-001-8	50-00-0	6	DE
Aċidu benzoiku	200-618-2	65-85-0	20	DE
Benzoat tas-sodju	208-534-8	532-32-1	11	DE
Benzoat tas-sodju	208-534-8	532-32-1	20	DE
2-Butanon, perossidu	215-661-2	1338-23-4	9	HU
2-Butanon, perossidu	215-661-2	1338-23-4	22	HU
Tolnaftat	219-266-6	2398-96-1	9	PL
Triklosan	222-182-2	3380-34-5	3	DK
Diossidu tas-silikon – amorfi	231-545-4	7631-86-9	3	FR
N'-terz-butyl-N-ċiklopropil-6-(metiltijo)-1,3,5-triażin-2,4-diammin	248-872-3	28159-98-0	7	NL
N'-terz-butyl-N-ċiklopropil-6-(metiltijo)-1,3,5-triażin-2,4-diammin	248-872-3	28159-98-0	10	NL
Tahlita ta' ċis- u trans-p-mentan-3,8 diol/Citriodiol	255-953-7	42822-86-6	1	UK
Tahlita ta' ċis- u trans-p-mentan-3,8 diol/Citriodiol	255-953-7	42822-86-6	2	UK